

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْعُودِ

ஐமா அத்திற்கு கிலாஃபத்தோடு இருக்கின்ற தொடர்பும், காலத்தின் கலீஃபாவிற்கு ஐமா அத்தோடு இருக்கின்ற தொடர்பும் அல்லாஹ்வின் உதவி ஒத்தாசைக்கான சான்றாகும்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸீஹ் (அப்யதஹுல்லாஹுத் தஆலா பின்ஸ்ரிஹில் அஸ்ஸ்) அவர்கள் இலண்டனிலுள்ள முபாரக் பள்ளிவாசலில் 29 மே 2020 அன்று ஆற்றிய ஜுமுஆ பேருரையின் சுருக்கம்

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنِ الرَّحِيمِ - مَلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ -
إِهْدِنَا الصِّرَاطَ الْمُسْتَقِيمَ - صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ

அல்லாஹ்வின் இந்த வாக்குறுதிக்கேற்ப ஹஸ்ரத் வாக்களிக்கப்பட்ட மஸீஹ் (அலை) அவர்களின் வஃபாத்திற்குப் பிறகு கிலாஃபத் அமைப்பு தொடர்ந்தது. வெறுமனே அமைப்பு தொடர்வது மட்டுமே என்ற உண்மைத்தன்மையையும் கொண்டு வராது. காலத்தின் கலீஃபா மற்றும் ஐமாஅத் மக்கள் இரு தரப்புக்கும் பற்று நேசத்தின் தொடர்பு மற்றும் அன்பு நேசத்தின் தொடர்பு இல்லாத வரை அதில் உண்மை இருக்காது. இந்த தொடர்பை அல்லாஹ்வே உருவாக்க முடியும். எந்த மனித முயற்சியும் இந்தத் தொடர்பை உருவாக்கவும் முடியாது. நிலைநாட்டவும் முடியாது. ஐமாஅத்தின் ஒருமைப்பாடு ஒற்றுமை மற்றும் முன்னேற்றத்திற்கு இதுவே அடிப்படையாகும்.

இதுவே அல்லாஹ்வின் வாக்குறுதி நிறைவேறியதற்கும், ஹஸ்ரத் மஸீஹ் மவ்லது (அலை) அவர்களுடன் அல்லாஹ்வின் உதவி ஒத்தாசை இருப்பதற்கும், அஹ்மதிய்யா இயக்கத்தின் உண்மைக்கும் ஆதாரமாகும். கிலாஃபத்துடன் அஹ்மதிய்யா ஐமாஅத் மக்களின் தொடர்பைப் பொருத்தமட்டில் அதில் பழைய அஹ்மதிய்யாயினும், புதிய அஹ்மதிய்யாயினும் இளைஞர்களாயினும் சிறுவர்களாயினும் ஆண்களாயினும் பெண்களாயினும் தூரப் பகுதியில் உள்ளவர்களாயினும் அவர்கள் காலத்தின் கலீஃபாவைப் பார்த்தது கூட இல்லை என்றபோதிலும் அனைவரும் அடங்குவர். ஆனால் இவர்கள் அனைவரும் தமது பற்று நேசத்தில் அதிகமாகி உள்ளனர். அதிகமாகவே முயற்சியும் செய்கின்றனர். காலத்தின் கலீஃபாவின் தூதுச் செய்தி கிடைத்தால் அதன்படி செயல்பட முயற்சி செய்கின்றனர். அன்புத் தொடர்பின் வெளிப்பாட்டை அவர்கள் வெளிப்படுத்துவதைப் பார்க்கும்போது வியப்பு ஏற்படுகிறது. இந்த அனைத்து விஷயங்களும் அல்லாஹ்வின் வாக்குறுதி நிறைவேறியதன் செயல் சாட்சியங்கள் ஆகும்.

ஐமாஅத்திற்கு கிலாஃபத்துடன் தொடர்பு இருக்கிறது. காலத்தின் கலீஃபாவுக்கு ஐமாஅத்துடன் தொடர்பு உள்ளது. இது அல்லாஹ்வின் உதவி ஒத்தாசையின் மூலம் நிரூபணமாகும். இது வெறும் பேச்சல்ல. மாறாக ஆயிரக்கணக்கான இலட்சக்கணக்கான சம்பவங்கள் உள்ளன. ஐமாஅத் மக்கள் இதனை வெளிப்படுத்துகிறார்கள். அந்த சம்பவங்களை ஒன்றுகூட்டினால் பெரும் கனத்த தொகுப்புகளாக மாறி விடும்.

ஹஸ்ரத் மஸீஹ் மவ்லது (அலை) அவர்கள் வஃபாத் ஆன பிறகு ஐமாஅத் முடிந்து விடும் என்று எதிரிகள் நினைத்தனர். ஆனால் ஐமாஅத் மக்களின் நட்பு, பிணைப்பு, பற்று, நேசத் தொடர்பு கிலாஃபத்துடனும் ஹஸ்ரத் மஸீஹ் மவ்லது (அலை) அவர்களுடனும் அதிகமாகிக் கொண்டேதான் செல்கிறது. இது ஹஸ்ரத் நபிகள் நாயகம் (ஸல்) அவர்களுடைய முன்னறிவிப்பிற்கேற்ப இருக்கிறது என்று ஏன் இருக்கக்கூடாது? எவ்வாறிருப்பினும் நான் சில சம்பவங்களை எடுத்து வைக்கிறேன்.

அல் பத்ர் பத்திரிகையின் ஆசிரியர் ஹஸ்ரத் முதல் கலீஃபத்துல் மஸீஹ் அவர்களின் உடல்நலமற்ற காலத்தின் சம்பவங்களைக் கூறுகிறார்கள். அந்த நாட்களில் குத்தாமின் கடிதம் அதிகமாக வருகின்றன. அந்தக் கடிதம் குறித்து முதல் கலீஃபத்துல் மஸீஹ் அவர்கள், என்னை உடல்நலம் விசாரித்து கடிதம் எழுதிய அவர்கள் அனைவருக்காகவும் நான் துஆ செய்கிறேன் என்று கூறினார்கள்.

ஆசிரியர் சாஹிப் எழுதுகிறார்: அவர்கள் மிகவும் வியக்கத்தக்க முறையில் தமது அன்பை வெளிப்படுத்தியுள்ளார்கள். ஹகீம் முஹம்மது ஹுஸைன் சாஹிப் குறைசி எழுதுகிறார்கள். ஒருநாள் இறைவனிடம், என் எஜமானே! ஹஸ்ரத் நூஹ் (அலை) அவர்களுடைய வாழ்வு ஒரு குறிப்பிட்ட பகுதியுடன் தொடர்புடையது. அப்போதுள்ள தேவையை நீயே அறிந்தவன். நீ எமது துஆவை ஏற்றுக் கொள். எங்கள் இமாமுக்கு நூஹ் போன்று வாழ்நாளை வழங்குவாயாக என்று கேட்டேன்.

1924 -ல் ஹஸ்ரத் இரண்டாவது கலீஃபத்துல் மஸீஹ் ஐரோப்பா சென்றபோது அது ஒரு தற்காலிக பிரிவாகவே இருந்தபோதிலும் ஜமாஅத் மக்களுக்கு அது நிம்மதி குலைவை ஏற்படுத்தியது. ஓர் அறிவிப்பிலிருந்து அதனை அறிய முடிகிறது. பாபு சிராஜுத்தீன் சாஹிப் ஸ்டேஷன் மாஸ்டர் எழுதுகிறார்: எனது எஜமானரே! நாங்கள் தூரத்தில் இருக்கிறோம். நிர்பந்தத்தில் இருக்கிறோம். எங்களுக்கு முடிந்தால் ஹுஸூர் காலின் கீழுள்ள மண்ணாகி இருப்போம். அதன் மூலம் பிரிவை மேற்கொள்ள வேண்டியிராது. எஜமானரே! நான் நான்கு வருடம் தாருல் அமான் செல்லவில்லை. ஆனால் உள்ளத்தில் விரும்பினால் ஹுஸூரின் பாதத்தை முத்தமிட முடியும் என்ற ஓர் ஆறுதல் இருந்தது. ஆனால் இந்தப் பிரிவு எங்களுக்கு கஷ்டமாக உள்ளது. ஹுஸூர்! நல்ல நலத்துடன் விரைவில் ஊர் திரும்பி வரவேண்டும்.

ஹஸ்ரத் மூன்றாவது கலீஃபத்துல் மஸீஹ் அவர்களின் காலம் வந்தது. ஓர் அஹ்மதிப் பெண்மணி இருந்தார். அவர் ஸிஸ்டர் நயீமா லதீஃப காலத்தின் கலீஃபா மீது அளவு கடந்த அன்பு இருந்தது. காலத்தின் கலீஃபாவுக்கு முதன்மை தருபவராக இருந்தார். மூன்றாவது கலீஃபத்துல் மஸீஹ் அமெரிக்கா சென்றபோது ஒரு பல்கலைக்கழகத்தில் பர்தாவின் முக்கியத்துவம் பற்றி உரை நிகழ்த்தினார்கள். மூன்றாவது கலீஃபத்துல் மஸீஹ் அவர்களின் உரையைக் கேட்டு உடனே திரையை இட்டுக் கொண்டார். அக்காலத்தில் அப்பகுதியில் இஸ்லாமிய பர்தாவில் தென்படக்கூடிய ஒரே நபராக அவர் இருந்தார். அது காலத்தின் கலீஃபாவின் கட்டளை அன்னாரது தொடர்பைப் பேண வேண்டும் எனில், பைஅத் செய்த பிறகு அதனை நிறைவேற்றுவது அவசியம் என்று கூறி வந்தார்.

மெஹர் முக்தார் அஹ்மது என்ற ஒரு தூய அஹ்மதி பாகடு சர்கானாவைச் சார்ந்தவர். 1974 -ன் சம்பவத்தில் எதிரிகள் வாழ்வை மிகவும் நெருக்கடிக்கு உள்ளாகினர். அவர் ஒரு துடிப்புள்ள தாயி இலல்லாஹ் (அல்லாஹ்வின் வழி அழைப்பாளர்) ஆக இருந்ததால் அவரை கடுமையாக எதிர்த்தனர். முழுமையாக உறவைத் துண்டித்தனர். அவர் தமது குழந்தைகளின் கல்வி தூய பகுதியில் தொடர வேண்டும் என்பதற்காக தமது நிலத்தை விற்று விட்டு ரப்வா அருகில் ஓரிடம் வாங்கி விவசாயம் தொடங்கினார். ஹஸ்ரத் மூன்றாவது கலீஃபத்துல் மஸீஹ் அவர்கள் அதனை விரும்பவில்லை. அந்தப் பகுதியை விட்டு நீர் காலி செய்து இருக்கக் கூடாது என்றார்கள். அவர் உடனே அதனை செயல்படுத்தினார். அவர் குத்தகை எடுத்த இடத்தில் தொகையைத் திரும்பக் கேட்டார். அவர் மறுத்தவுடன் குத்தகை தொகையைத் திரும்பப் பெறாமலேயே தமது ஊரான பாகடு சர்கானா சென்று தாம் விற்ற நிலத்தை திரும்ப வாங்கினார். அதிக விலைக்கு வாங்கினார். பிறகு மூன்றாவது கலீஃபத்துல் மஸீஹிடம் சென்று உங்கள் வழிகாட்டலைச் செயல்படுத்தி விட்டேன் என்று கூறினார். ஹுஸூர் ரஹிமஹூல்லாஹ் தமது திருப்தியை வெளிப்படுத்தினார்கள். மஹர் சாஹிபும் அதில் மகிழ்ச்சி அடைந்தார்.

ஹஸ்ரத் நான்காவது கலீஃபத்துல் மஸீஹ் ரஹிமஹூல்லாஹ் அவர்களின் காலம் வந்தது. அன்னார் கூறுகிறார்கள்: ஆப்பிரிக்காவில் மகத்தான மாற்றங்கள் உருவாகி உள்ளது. இது முன்னர் இருந்த வாழ்வை அர்ப்பணித்தவர்களின் தியாகத்தால் விளைந்தது ஆகும். மிகச் சிறந்த மாற்றங்கள் உருவாகியுள்ளன. அதனை ஜமாஅத் கற்பனை செய்தும் பார்க்க இயலாது. நாட்டில் எத்தனை மாற்றங்கள் ஏற்பட்டுள்ளன. அனுபவங்களும் தொடர்புள்ளவர்களும் ஆக இருக்கக் கூடிய அஹ்மதிகள் என்னிடம் கூறினர். எங்களுக்குக் கூட தெரியாது. இவர்கள் அன்பில் இவ்வளவு முன்னேறி இருப்பார்கள் என்று அறியவில்லை.

ஒரு சாஹிப் கூறுகிறார்: எங்கள் மக்களுக்கு அஹ்மதிய்யா ஜமாஅத்தின் கலீஃபாவுக்கு இத்தகைய சேவை செய்ய வாய்ப்பு கிடைக்கும் என்று நான் நினைத்தும் பார்த்ததில்லை. இவ்வளவு அன்பு காட்டும் வாய்ப்பு கிடைக்கும் என்றும் நினைத்துப் பார்க்கவில்லை. இங்குள்ள நாட்டின் தலைவர்களிடம் கூட இப்படி அன்பு செலுத்தப்படுவதைக் கண்டதில்லை. அன்பு இருந்தும் உலகியல் பார்வையில் இருக்கிறது. வேறு எந்த அன்பும் இருப்பதில்லை. இதில் ஜமாஅத்தின் முயற்சியின் தலையீடு எதுவும் இல்லை. என்ன நடக்கிறதோ அது மறைவான முறையில் நடக்கிறது. வியப்பான முறையில் நடக்கிறது. அது அல்லாஹ்வின் தரப்பிலிருந்து உருவாக்கப்பட்டுள்ளது.

பிறகு எனது காலத்தின் விஷயங்கள்: நைஜீரியாவிற்கு 2004 -ல் நான் பயணம் சென்றேன். முதலில் அந்த நிகழ்ச்சிகள் இருக்கவில்லை. தற்செயலாக நிர்ப்பந்தமாக அந்தப் பயணம் ஏற்பட்டது. விமானம் அங்கு சென்று நின்றது. இங்கு வருவது அவசியமாக இருந்தது. வராவிட்டால் தவறாக இருந்திருக்கும் என்று அங்கு சென்ற பிறகு தோன்றியது. சில காலத்திற்கு முன்பு நைஜீரியா ஜமாஅத்தின் மாநாடு நடந்து முடிந்திருந்தது. மக்கள் பெரும் எண்ணிக்கையில் கலந்து கொண்டனர். நான் செல்வதால் மக்கள் தொலைதூரத்திலிருந்து வருவார்கள் என்று நினைக்கவில்லை. ஆனால் வெறும் இரண்டு மணி நேரம் மட்டுமே சந்திக்க முடியும் என்ற நிலையிலும் மக்கள் கிட்டத்தட்ட 30 ஆயிரம் பேர் கலந்து கொண்டனர்.

அவர்களிடம் பற்று விசுவாசக் காட்சியைக் காண முடிந்தது. அது காணத்தக்கதாக இருந்தது. கிலாஃபத்துடன் கலப்பற்ற தொடர்பு விவரிக்க முடியாததாக இருந்தது. அந்த மக்கள் காலத்தின் கலீஃபாவை நேரில் பார்த்தது கூட இல்லை. பார்த்தபோது அவர்கள் வெளிப்படுத்திய உணர்வு ஆச்சரியமானது. திரும்பும்போது துஆவில் அந்த மக்களிடம் எத்தகை உணர்வு இருந்தது எனில் எவ்வளவு துடிப்பு இருந்தது எனில் வியப்பு ஏற்பட்டது. இந்த அன்பை இறைவன்தான் ஏற்படுத்த முடியும். இறைவனுக்காகவே ஏற்படவும் முடியும். மல்லவிமார்கள் ஆப்பிரிக்காவின் இன்ன பகுதியில் ஜமாஅத்தின் பிரச்சார நிலையத்தை மூடச் செய்தோம் என்று கூறுகிறார்கள். இன்ன பகுதியில் மிஷனை மூடுவதாக வாக்குறுதி தந்து விட்டனர் என்று கூறுகிறார்கள். அப்படி செய்தோம்; இப்படி செய்தோம் என்று கூறுகின்றனர். ஆனால் இந்த ஒரு கலப்பின்மை, பற்று ஆகியவற்றை ஆப்பிரிக்க மக்கள் காட்டுகிறார்கள் என்றால், அதனை MTA அவர்களின் முகத்தைக் காட்டுகிறது. நாம் அதனை அங்கு சென்று கண்டோம். இவை அனைத்தும் என்ன? இதெல்லாம் மிஷனை மூடியதன் விளைவா? எவ்வாறிருப்பினும் அவர்கள் எவ்வளவு செய்ய வேண்டுமோ செய்யட்டும். இந்த விஷயங்கள் நமது ஈமானை உறுதிப்படுத்துகின்றன. அதனை அதிகரிக்கச் செய்கின்றன.

ஹுஸூர் அவர்கள் கூறினார்கள்: எவ்வாறிருப்பினும் சில உதாரணங்கள் தந்துள்ளேன். இது இந்த விஷயத்தை வெளிப்படுத்துகின்றது. அதாவது உள்ளத்தில் பற்று, நெருக்கத்தின் தொடர்பை இறைவனே ஏற்படுத்துகிறான். உலகில் எந்த சக்தியும் அதனைப் பிடுங்க முடியாது.

குத்பாவின் இறுதியில் ஹுஸூர் அவர்கள் MTA ஐ பல்வேறு மண்டலத்தின் அடிப்படையில் 8 சேனல்களாக பிரிக்கப்பட்டுள்ளது தொடர்பான அறிவிப்பைச் செய்தார்கள். மேலும் அதன் விவரங்களை எடுத்துரைத்தவாறு இவ்வாறு கூறினார்கள். அல்லாஹ் எந்த அமைப்பை தந்தானோ அதில் பரக்கம் தருவானாக. MTA -வுக்கு முன்னரை விட அதிகமாக இஸ்லாத்தின் உண்மையான தூதுச் செய்தியைப் பரப்பும் வாய்ப்பு தருவானாக.

الْحَمْدُ لِلَّهِ مُحَمَّدٌ وَسَيِّدِيهِ وَنَسْتَعِينُهُ وَنَسْتَغْفِرُهُ وَتَوَكَّلْتُ عَلَى اللَّهِ وَنَعُوذُ بِاللَّهِ مِنْ سُوءِ
 أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ وَنَشْهَدُ أَنْ
 لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ. عِبَادَ اللَّهِ رَحِمَكَ اللَّهُ إِنَّ اللَّهَ يَأْمُرُ بِالْعَدْلِ
 وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ
 أَذْكُرُوا اللَّهَ يَذْكُرْكُمْ وَآذَعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

மொழியாக்கம்: முஅல்லிம் நிலாமுத்தீன்